
कार्यालय आदेश 

22 फरवरी 2022 
का 0 आ 0 सं0-5 / आर 0 एल0-40-76 / 2021-525 / श्र 0 सं 0 – बिहार लोक सेवा आयोग , पटना द्वारा आयोजित 
64 वीं संयुक्त प्रतियोगिता परीक्षा के आधार पर श्रमायुक्त , बिहार के नियंत्रणाधीन श्रम प्रवर्तन पदाधिकारी के पद पर 
नियुक्ति हेतु चयनित एवं अनुशंसित निम्नलिखित अभ्यर्थियों को श्रम प्रवर्त्तन पदाधिकारी ( भर्ती एवं सेवाशर्त 
नियमावली -2017 ) के प्रावधानों के अन्तर्गत श्रम प्रवर्त्तन पदाधिकारी के पद पर वेतन स्तर -07 ( ₹ 44,900-1,42,400 ) में 
राज्य सरकार द्वारा समय - समय पर स्वीकृत जीवन यापन भत्ता एवं अन्य अनुमान्य भत्तों के साथ योगदान देने की तिथि 
से औपबंधिक रूप से परीक्ष्यमान तौर पर नियुक्त करते हुए उनके नाम के समक्ष स्तम्भ -9 में अंकित प्रखण्ड / जिला में 
अगले आदेश तक पदस्थापित किया जाता है : 

2. यह नियुक्ति अभ्यर्थियों के द्वारा समर्पित शपथ - पत्र एवं सत्यापन प्रपत्र में अंकित सूचनाओं को 
प्रथमदृष्टया सही मानकर एवं पुलिस सत्यापन प्रतिवेदन अनुकूल प्राप्त होने की प्रत्याशा में की जा रही है । 
अभ्यर्थियों द्वारा विहित प्रपत्र में दी गयी सूचनाएँ भविष्य में गलत पाये जाने अथवा सत्यापन के क्रम में 

में 
प्रतिकूल प्रतिवेदन प्राप्त होने की स्थिति में उनकी सेवा तत्काल प्रभाव से निरस्त कर दी जायेगी एवं 
विधिसम्मत कानूनी कार्रवाई भी की जा सकेगी । 

3. सभी अभ्यर्थी सामान्य प्रषासन विभाग ( कार्मिक एवं प्रशासनिक सुधार विभाग ) द्वारा निर्गत संकल्प 
संख्या -1919 , दिनांक -18.01.1976 के अनुपालन में दहेज न लेने- देने संबंधी घोषणा पत्र योगदान देते समय 
अनिवार्य रूप से प्रस्तुत करेंगे । 

से 
4. योगदान के समय अभ्यर्थियों को असैनिक शल्य चिकित्सक - सह - मुख्य चिकित्सा पदाधिकारी द्वारा 
निर्गत स्वास्थ्य प्रमाण - पत्र प्रस्तुत करना आवश्यक होगा । 

5. सभी नवनियुक्त अभ्यर्थियों की परीक्ष्यमान अवधि 2 वर्षों की होगी तथा उनकी आपसी वरीयता 
बिहार लोक सेवा आयोग द्वारा निर्धारित मेधा क्रमांक के अनुसार होगी । सभी अभ्यर्थियों के लिए श्रम प्रवर्तन 
पदाधिकारी ( भर्ती एवं सेवाशर्त ) नियमावली -2017 के प्रावधानों के अन्तर्गत विभागीय परीक्षा में उत्तीर्णता प्राप्त 
करना आवश्यक होगा । 

6. बिहार पेंशन नियमावली -2005 द्वारा प्रतिपादित वित्त विभाग के संकल्प सं0–1964 , दिनांक -31.08 . 
2005 , एवं 768 , दिनांक -03.07.2007 के अनुसार इन कर्मियों पर नई अंशदायी पेंशन योजना ( N.P.S. ) लागू 


होगी । 


7. सामान्य प्रशासन विभाग ( तत्कालीन कार्मिक एवं प्र ० सू ० विभाग ) द्वारा निर्गत संकल्प सं0–2082 , 
दि0-01.04.2003 के अनुपालन में प्रत्येक अभ्यर्थी को उनके अभिप्रमाणित फोटोयुक्त नियुक्तिपत्र उपलब्ध 
कराया जा रहा है । अभिप्रमाणित फोटोयुक्त नियुक्तिपत्र मूल रूप में संबंधित नियंत्री पदाधिकारी के समक्ष 
प्रस्तुत किये जाने पर ही योगदान स्वीकृत किया जा सकेगा । 

8. सभी नवनियुक्त श्रम प्रवर्त्तन पदाधिकारी अपने पदस्थापित जिले में स्थित उप श्रमायुक्त / सहायक 
श्रमायुक्त / श्रम अधीक्षक के कार्यालय में अपना योगदान नियुक्ति पत्र निर्गत होने की तिथि से अधिकतम 15 
दिन के अन्दर समर्पित करेंगे । 15 दिन के अन्दर योगदान नहीं करने वाले अभ्यर्थियों का साक्ष्य सहित अवधि 
विस्तार हेतु आवेदन पत्र प्राप्त नहीं होने पर उनकी नियुक्ति रद्द करने पर नियमानुसार विचार किया जा 
सकेगा । 

9. जो अभ्यर्थी पूर्व से कहीं कार्यरत हैं , उनके वर्तमान नियोक्ता द्वारा निर्गत अनापत्ति प्रमाण - पत्र 
प्रस्तुत करने पर ही योगदान स्वीकृत किया जाएगा । 

10. योगदान करने हेतु निर्धारित अंतिम तिथि तक योगदान नहीं करने वाले अभ्यर्थियों का योगदान 
किसी भी परिस्थिति में क्षेत्रीय पदाधिकारियों द्वारा स्वीकृत नहीं किया जायेगा अथवा योगदान स्वीकृति की 
प्रत्याशा में स्वीकृत नहीं किया जायेगा । ऐसी परिस्थिति में अभ्यर्थियों को सीधे मुख्यालय से संपर्क करने का 
परामर्श दिया जाना आवश्यक होगा । 

आदेश से , 

रंजिता , 
श्रमायुक्त , बिहार । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 89-571 + 10 - डी 0 टी 0 पी 0 । 

